

## नवभारत



लोकसभा अध्यक्ष सुमित्रा महाजन ने छत्तीसगढ़ प्रवास के दौरान मंगलवार को नया रायपुर का भ्रमण किया।

## बेहतरीन शहर बनेगा नया रायपुर : महाजन

■ नवभारत ब्यूरो | रायपुर.

लोकसभा अध्यक्ष सुमित्रा महाजन ने नया रायपुर को शहर नियोजन का एक बेहतरीन उदाहरण बताया है. उन्होंने कहा कि आने वाले दिनों में नया रायपुर एक बेहतरीन शहर बनेगा.

श्रीमती महाजन मंगलवार को दो दिवसीय छत्तीसगढ़ प्रवास पर थीं. बेमेतरा में जिला स्तरीय शिक्षक सम्मान समारोह में शामिल होने के बाद शाम 4 बजे नया रायपुर को देखने पहुंचीं. उनके साथ छत्तीसगढ़ विधानसभा के अध्यक्ष गौरीशंकर अग्रवाल और प्रमुख सचिव देवेन्द्र वर्मा भी विशेष रूप से मौजूद थे.

श्रीमती महाजन ने पर्यावास भवन स्थित एनआरडीए मुख्यालय में नया रायपुर के नियोजन तथा विकास संबंधी प्रस्तुतीकरण का अवलोकन किया. नया रायपुर भ्रमण के दौरान विधानसभा अध्यक्ष श्री अग्रवाल ने श्रीमती महाजन को बताया कि मुख्यमंत्री डॉ. रमन सिंह ने नया रायपुर के विकास को प्राथमिकता दी है. इसे आगामी 100 वर्षों की जरूरतों के अनुरूप विकसित किया जा रहा है. नया रायपुर डिवेलपमेंट अथॉरिटी के सीईओ मुकेश बंसल ने इस अवसर पर लोकसभा अध्यक्ष को नया रायपुर के विभिन्न क्षेत्रों में हो रहे विकास कार्यों की संक्षिप्त जानकारी दी. उन्होंने बताया

कि प्रधानमंत्री नरेन्द्र मोदी के स्मार्ट सिटी मिशन में नया रायपुर को भी शामिल किया गया है तथा इस अनुरूप विकास कार्यों को गति प्रदान की जा रही है. लोकसभा अध्यक्ष ने भ्रमण के दौरान राजधानी परिसर, सेन्ट्रल बिजनेस डिस्ट्रिक्ट, सेन्ट्रल पार्क, एकात्म पथ, इलेक्ट्रॉनिक मैनुफैक्चरिंग क्लस्टर का अवलोकन किया. भ्रमण के दौरान एनआरडीए के मुख्य अभियंता सलिल श्रीवास्तव समेत अन्य अधिकारी मौजूद थे. आधे घंटे के भ्रमण के बाद श्रीमती महाजन नया रायपुर से ही माना विमानतल आई और शाम 5.15 के नियमित विमान से इंदौर रवाना हुईं.